

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాంబుభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
ఏకాశీతితమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



**అథ శ్రీమహాభారతే సభాపర్వాంతర్గత అనుద్యూతపర్వణి**

**ఏకాశీతితమోఽధ్యాయః**

**వైశంపాయన ఉవాచ**

వనం గతేషు పార్థేషు నిర్జితేషు దురోదరే ।

ధృతరాష్ట్రం మహారాజ తదా చింతా సమావిశత్ ॥ 81-1 ॥

తం చింతయానమాసీనం ధృతరాష్ట్రం జనేశ్వరం ।

నిఃశ్చ్యసంతమనేకాగ్రమ్ ఇతి పెలావాచ సంజయః ॥ 81-2 ॥

**సంజయ ఉవాచ**

అవాప్య వసుసంపూర్ణాం వసుధాం వసుధాధిప ।

ప్రవ్రాజ్య పాండవాన్ రాజ్యాత్ రాజన్ కిమనుశోచసి ॥ 81-3 ॥

**ధృతరాష్ట్ర ఉవాచ**

అశోచ్యత్వం కుతస్తేషాం యేషాం వైరం భవిష్యతి ।

పాండవైర్యుద్ధశౌండైర్హి బలవద్భిర్మహారథైః ॥ 81-4 ॥

**సంజయ ఉవాచ**

తవేదం స్వకృతం రాజన్ మహద్వైరముపస్థితం ।

వినాశో యేన లోకస్య సానుబంధో భవిష్యతి ॥ 81-5 ॥

వార్యమాణో హి భీష్మేణ ద్రోణేన విదురేణ చ ।

పాండవానాం ప్రియాం భార్యాం ద్రౌపదీం ధర్మచారిణీమ్ ॥ 81-6 ॥

ప్రాహిణోదానయేహేతి పుత్రో దుర్యోధనస్తవ ।

సూతపుత్రం సుమందాత్మా నిర్లజ్జః ప్రాతికామినమ్ ॥ 81-7 ॥

యస్మై దేవాః ప్రయచ్ఛంతి పురుషాయ సరాభవం ।

బుద్ధిం తస్యాపకర్షంతి సోఽవాచీనాని పశ్యతి ॥ 81-8 ॥

బుద్ధౌ కలుషభూతాయాం వినాశే సముపస్థితే ।

అనయో నయసంకాశః హృదయాన్నాపసర్పతి ॥ 81-9 ॥

అనర్థాశ్చార్థరూపేణ అర్థాశ్చనర్థరూపిణః ।

ఉత్తిష్ఠంతి వినాశాయ నూనం తచ్చాస్య రోచతే ॥ 81-10 ॥

న కాలో దండముద్యమ్య శిరః కృంతతి కస్యచిత్ ।

కాలస్య బలమేతావత్ విపరీతార్థదర్శనమ్ ॥ 81-11 ॥

ఆసాదితమిదం ఘోరం తుములం రోమహర్షణం ।

పాంచాలీమపకర్షద్భిః సభామధ్యే తపస్వినీమ్ ॥ 81-12 ॥

అయోనిజాం రూపవతీం కులే జాతాం విభావసోః ।

కో ను తాం సర్వధర్మజ్ఞాం పరిభూయ యశస్వినీమ్ ॥ 81-13 ॥

పర్యానయేత్ సభామధ్యే వినా దుర్వ్యతదేవినం ।

స్త్రీధర్మిణీ వరారోహా శోణితేన పరిఘ్నతా ॥ 81-14 ॥

ఏకవస్త్రాథ పాంచాలీ పాండవానభ్యవైక్షత ।

హృతస్వాన్ హృతరాజ్యాంశ్చ హృతవస్త్రాన్ హృతశ్రియః ॥ 81-15 ॥

**ఇతి శ్రీమహాభారతే సభాపర్వాంతర్గత అనుద్యూతపర్వణి**

**ఏకాశీతితమాధ్యాయే పంచదశశ్లోకాః**



## సుభాషితమ్

ప్రయాణే గరుడారూఢం పారిజాతహరం హరిం ।

సత్యభామాయుత్ ధ్యాయేత్ సర్వకామ్యార్థసిద్ధయే ॥

అగత్రో నారసింహశ్చ పృష్ఠతో గోపినందనః ।

ఉభయోః పార్శ్వయోః శస్త్రాం సశరౌ రామలక్ష్మణౌ ॥



# శ్రీవేంకటేశ్వరస్వామి వారి గోవిందనామావళి



## అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

## అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

## అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

## అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

